

نیوز دیلییز



سفارتخانہ ریاستہائے متحدہ امریکہ۔ اسلام آباد، پاکستان

۱۹ نومبر ۲۰۱۲ء

برائے فوری اجراء

۲۰۱۲/۱۳۵

رابطہ: شعبہ امور عامہ

سفارتخانہ ریاستہائے متحدہ امریکہ

فون: ۰۵۱۲۰۸۲۹۱۱

۰۵۱۲۰۸۱۱۳۶

صدر زرداری اور امریکی قونصل جنرل کاپشاور۔ طورخم شاہراہ کی تعمیر نو منصوبے کا افتتاح

پشاور (۱۹ نومبر ۲۰۱۲ء)۔ امریکی قونصل جنرل رابرٹ ریڈ نے صدر آصف علی زرداری کے ہمراہ ایک تقریب میں پشاور۔ طورخم شاہراہ کی تعمیر نو کے منصوبے کا آغاز کیا۔ امریکہ آئندہ دو برس کے دوران تعمیر ہونے والی اس ۴۶ کلومیٹر لمبی شاہراہ کیلئے سات کروڑ ڈالر فراہم کر رہا ہے۔ فائیکٹرٹریٹ اس منصوبے پر عمل درآمد جبکہ نیشنل ہائی وے اتھارٹی اس منصوبے کی نگرانی کرے گا۔ فائیکٹرٹریٹ کے ایڈیشنل چیف سیکرٹری ڈاکٹر تاشیفین خان نے کہا کہ یہ اس خطے میں غیر ملکی اعانت سے شروع کیا جانے والا سب سے اہم منصوبہ ہے اور یہ فائیکٹرٹریٹ میں دیگر منصوبوں کی ترقی اور ان سے رابطہ کے حوالے سے اہم ہے۔

پشاور۔ طورخم شاہراہ افغانستان اور وسطی ایشیا کیلئے مختصر ترین راستہ ہے تاہم سالہا سال سے استعمال کے باعث یہ سڑک نہ صرف خستہ حال ہے بلکہ جا بجا ٹوٹ پھوٹ کا شکار ہو چکی ہے۔ نئے ڈیزائن کی بدولت سڑک کشادہ ہوگی، خطرناک موڑ سیدھے ہو گئے، سپیڈ بیکر کم ہو گئے اور مزید پل و نالیاں تعمیر ہو گئی۔

قونصل جنرل ریڈ نے کہا کہ پشاور۔ طورخم شاہراہ معاشی اور تجارتی سرگرمیوں کیلئے دروازے کی حیثیت رکھتی ہے۔ شیر شاہ سوری نے اسکی معاشی اہمیت کو جانتے ہوئے اسے ۵۰ سال قبل تعمیر کروایا تھا۔ آبادیوں کو ملانے اور تجارت کو بڑھانے کے لئے امریکہ فائیکٹرٹریٹ اور خیبر پختونخوا اور بلوچستان میں ۱۰۰ کلومیٹر سے زیادہ طویل سڑکوں کی تعمیر میں مدد دے رہا ہے۔

۲۰۰۹ء سے اب تک امریکہ نے فائیکٹرٹریٹ اور خیبر پختونخوا میں ۶۵۰ کلومیٹر طویل سڑکوں کی تعمیر کیلئے اعانت فراہم کی ہے، جن میں وزیرستان میں حالیہ دنوں میں کھلنے والی ٹانگ۔ مین اور کور۔ وانا روڈ کی تعمیر بھی شامل ہے۔ پشاور۔ طورخم شاہراہ اور امریکی اعانت سے تعمیر ہونے والی دیگر سڑکوں میں آئندہ برسوں میں ۴۰۰ کلومیٹر کا اضافہ ہو گا۔

###